



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३४) काठमाडौं, असोज ५ गते २०४१ साल (अतिरिक्ताङ्क ३१)

श्री ५ महाराजाधिराजका प्रमुख सचिवालय
राजदरबारको
सूचना

विभूषण (तेईसौं संशोधन) नियमावली, २०४१

विभूषण नियमावली, २०२३ लाई संशोधन गर्न वान्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट देहायबमोजिमको निय-
मावली स्वीकृत गरिबक्सेको छ ।

१. संक्षिप्त नाम र प्रारम्भ: (१) यस नियमावलीको नाम “विभूषण (तेईसौं संशोधन)
नियमावली, २०४१” रहेको छ ।

(२) यो नियमावली तुरुन्त प्रारम्भ हुनेछ ।

२. विभूषण नियमावली, २०२३ को परिशिष्ट ३ अनुसूची १ को दफा १ मा
संशोधन: विभूषण नियमावली, २०२३ को परिशिष्ट ३ अनुसूची १ को दफा १ को
सट्टा देहायको अनुसूची १ को दफा १ राखिएको छ :-

आधिकारिकता मुद्रण विभागबाट प्रमाणित गरिएको छ । मात्र लागु हुनेछ ।

(२)

नेपाल राजपत्र भाग ३

सेना सौभाग्य भाष्कर

(१) मण्डल: मिश्रित पञ्च धातुबाट बनेको यो मण्डल १२ कोणयुक्त तारा हुनेछ ।

यसको मध्य भागमा १.६ सेण्टिमिटर व्यास भएको वृत्तभित्र १.७ सेण्टिमिटर लामो दुई खुकुरीहरू खण्डिएका हुनेछन् र यसको पृष्ठभूमिमा उर्ध्वगतियुक्त ७ (सात) किरणहरू हुनेछन् । माथितिर यो अलङ्कारको आदर्श वाक्य “मृत्योर्मा मृतं गमय” तलतिर “सेना सौभाग्य भाष्कर” शब्दहरू अङ्कित हुनेछन् ।

मण्डल अवलम्बन हुने स्थानमा सोही धातुको राजमुकुट र बीड जोडिएका दुई खुकुरीहरू हुनेछन् ।

यसको पछिल्लिर मध्य भागमा “२०२०” अङ्क र त्यसको मुनि “नेपाल” भन्ने शब्द अङ्कित हुनेछ र माथितिर वृत्ताकार रूपमा “श्री ५ महाराजाधिराज महेन्द्र वीर विक्रम शाहदेव” शब्दहरू अङ्कित हुनेछन् ।

(२) पट्टिका: यो पट्टिका बायाँपट्टि १.६ सेण्टिमिटर चौडा रातो रंग र बायाँपट्टि १.६ सेण्टिमिटर सिन्दूर रंग र बीचमा ६ मिलिमिटर चौडा पहेँलो रंगको उर्ध्वपाटायुक्त रेशमको हुनेछ ।

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

४८४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।